

“మధురమైన పిల్లలారా - జ్ఞాన - యోగముల ద్వారా నిశ్చయము లభిస్తుంది, సాక్షాత్కారాల ద్వారా లభించదు, సాక్షాత్కారాలు కూడా ద్రామాలో నిర్ణయించబడి ఉన్నాయి. వాటి వలన ఎవరికీ కళ్యాణము జరగదు”

ప్రశ్న:- తండ్రి ఏ శక్తిని చూపించారు కాని తండ్రి వద్ద ఆ గారడి తప్పకుండా ఉంది ?

సమా:- భగవంతుడు సర్వశక్తివంతుడని, వారు చనిపోయిన వారిని కూడా బ్రతికించగలరని మనుష్యులు భావిస్తారు. కాని ఆ శక్తిని చూపించనని బాబా అంటారు. అయితే ఎవరైనా తీవ్రమైన (నవవిధ) భక్తి చేస్తే వారికి సాక్షాత్కారము చేయిస్తాను. ఇది కూడా ద్రామాలో నిర్ణయించబడి ఉంది. సాక్షాత్కారము చేయించే ఇంద్రజాలము తండ్రి వద్ద ఉంది. అందువలన ఇంటిలో కూర్చొని ఉన్నా బ్రహ్మ సాక్షాత్కారము లేక కృష్ణుని సాక్షాత్కారము జరుగుతుంది.

పాట:- నా మనస్సు అనే ద్వారము వద్దకు ఎవరు వచ్చారు ,.....(కౌన్ ఆయా మేరే మన్ కే ద్వారే,.....)

ఓంశాంతి. ఇది పిల్లలు అనుభవముతో పొడిన పాట. సత్సంగాలు చాలా ఉన్నాయి. ముఖ్యముగా భారతదేశములో అనేక సత్సంగాలు, అనేక మతమతాంతరాలున్నాయి. వాస్తవానికి అవేవీ సత్సంగాలు కావు. సత్సంగము ఉండేది ఒక్కటే. ఆ సత్సంగాలలో మీరు ఎవరైనా విద్వాంసులు, ఆచార్యులు, పండితుల ముఖాన్ని చూస్తారు. బుద్ధి వారి వైపుకు పోతుంది కాని ఇచ్చట విచిత్రమైన విషయం. ఈ సత్సంగము ఒక్కసారి మాత్రమే ఈ సంగమయుగములో జరుగుతుంది. ఇది పూర్తిగా క్రొత్త విషయము, ఆ బేహద్ తండ్రికి ఏ శరీరమూ లేదు. వారంటున్నారు - నేను మీ నిరాకార శివబాబాను. మీరు ఇతర సత్సంగాలకు వెళ్ళే, శరీరములనే చూస్తారు. అక్కడ శాస్త్రాలు చదివి వినిపిస్తారు. అనేక విధాలైన శాస్త్రాలున్నాయి. వాటిని మీరు జన్మ-జన్మాంతరాలుగా వింటూ వచ్చారు. ఇది నూతన విషయము. “ఓ నా అపురూపమైన పిల్లలారా! ఓ నా సాత్వికములారా!” అని చెప్పేది తండ్రినని ఆత్మ బుద్ధి ద్వారా గ్రహిస్తుంది. 5 వేల సంవత్సరాల క్రితము బాబా ఈ శరీరము ద్వారా చదివించారని పిల్లలైన మీకు తెలుసు. మీ బుద్ధి చాలా దూరంగా వెళ్ళిపోతుంది. బాబా వచ్చారని తెలుస్తుంది. బాబా అను పదము ఎంత మధురమైనది! తానే తల్లి-తండ్రి. ఈ మాట ఎవరైనా వింటే వీరి మాత-పిత ఎవరు అని అడుగుతారు. వారు సాక్షాత్కారము చేయించినా అందులో కూడా వారు తికమకపడతారు. ఒకసారి బ్రహ్మను, మరోసారి కృష్ణుని చూస్తారు. కనుక ఇదేమిటని ఆలోచిస్తూ ఉంటారు. చాలామందికి ఇంట్లో కూర్చొని ఉండినా బ్రహ్మ సాక్షాత్కారం కూడా జరుగుతూ ఉంటుంది. బ్రహ్మను ఎవ్వరూ ఎప్పుడూ పూజించరు. కృష్ణుడు మొదలైనవారిని పూజిస్తారు. బ్రహ్మను గురించి ఎవ్వరికీ తెలియదు. ప్రజాపిత బ్రహ్మ అయితే ఇప్పుడు వచ్చాడు. ఇతడే ప్రజాపిత. తండ్రి కూర్చొని తెలిపిస్తున్నారు - ప్రపంచమంతా పతితముగా ఉంది. కనుక ఇతడు కూడా చాలా జన్మల అంతములో పతితమై ఉన్నాడు. పవిత్రులు ఒక్కరు కూడా లేరు. కనుక కుంభమేళాకు, హరిద్వారములో గంగా సాగరముల మేళాకు వెళ్తారు, అందులో స్నానము చేస్తే పావనమౌతామని భావిస్తారు. కాని ఈ నదులు పతిత పావనులు కావు. నదులు సాగరము నుండే వెలువడ్తాయి. వాస్తవానికి జ్ఞాన గంగలు మీరే. గొప్పదనమంతా మీదే. జ్ఞాన

గంగలైన మీరు అన్ని చోట్ల నుండి వెలువడ్డారు. ఈ విషయాన్ని వారు బాణము వేస్తే గంగ వెలువడిందని చూపిస్తారు. బాణము వేసే మాట లేదు. ఈ జ్ఞాన గంగలు దేశ - విదేశాలకు వెళ్తారు.

శివబాబా చెప్తున్నారు - నేను త్రామా బంధనములో బంధంపబడి ఉన్నాను. అందరి పాత్ర నిశ్చయమై ఉంది. నా పాత్ర కూడా నిశ్చితమే. భగవంతుడు చాలా శక్తివంతుడని, చనిపోయిన వారిని కూడా బ్రతికిస్తారని కొంతమంది భావిస్తారు. ఈ మాటలన్నీ అసత్యాలు, వ్యర్థ ప్రలాపాలు. నేను వచ్చింది చదివించేందుకు అయితే ఏ శక్తిని చూపిస్తాను. సాక్షాత్కారము కూడా ఇంద్రజాలమే. నాథా (నవవిధ) భక్తి చేస్తే నేను సాక్షాత్కారము చేయిస్తాను, కాళి రూపాన్ని చూపిస్తారు, నూనెతో అభిషేకం చేస్తారు. అటువంటి కాళి లేనే లేదు. కాని చాలా మంది నాథా భక్తి చేస్తారు. వాస్తవానికి కాళిక అంటే జగదంబ. కాళిక రూపము ఇలా లేదు. కాని నాథా భక్తి చేసినందున వారికి కూడా బాబా వారి భావమునకు ఫలితమిస్తారు, కామచితి పై కూర్చున్నందున నల్లగా అయింది. ఇప్పుడు జ్ఞాన చితి పై కూర్చొని తెల్లగా అవుతారు, ఏ కాళిక అయితే జగదంబగా అయ్యిందో, ఆమె సాక్షాత్కారమేలా చేయిస్తుంది? ఆమె ఇప్పుడు చాలా జన్మల తర్వాత అంతిమ జన్మలో ఉంది. ఇప్పుడు దేవతలు లేనే లేరు. కనుక వారు ఇప్పుడు సాక్షాత్కారము ఎలా చేయిస్తారు? తండ్రి తెలుపుచున్నారు - ఈ సాక్షాత్కారము చేయించు తాళంచెవి నా చేతిలో ఉంది. వారి భావనను పూర్తి చేయుటకు అల్పకాలము కొరకు సాక్షాత్కారము చేయిస్తాను. కాని వారెవ్వరూ నన్ను కలుసుకోలేరు. ఉదాహరణానికి ఒక్క కాళికా దేవిని చూపుతారు. ఈ విధముగా హనుమంతుడు, గణేశుడు మొదలైన వారు చాలా మంది ఉన్నారు. సిక్కులు కూడా గురునానక్ ను చాలా భక్తి చేస్తే వారికి కూడా అతని సాక్షాత్కారము జరుగుతుంది. కాని వారు క్రిందకు దిగి వచ్చేస్తారు. ఇతడు గురునానక్ ను భక్తి చేస్తున్నాడని బాబా పిల్లలకు చూపిస్తారు. అయినా ఆ భక్తునికి సాక్షాత్కారము చేయించేది నేనే. అతడెలా చేయిస్తాడు? అతని వద్ద సాక్షాత్కారాలు చేయించే తాళంచెవి లేదు కదా అని బాబా పిల్లలకు వివరిస్తారు. నాకు వినాశనము, స్థాపన సాక్షాత్కారాలను కూడా ఆ బాబాయే చేయించారని ఈ బాబా(బ్రహ్మ) చెప్తున్నారు. కాని సాక్షాత్కారము వలన ఎవరికీ కళ్యాణము జరగదు. ఇటువంటి సాక్షాత్కారాలు చాలా మందికి అయ్యేవి. వారు ఈ రోజు జ్ఞానములో లేనే లేరు. మాకు సాక్షాత్కారమవుతే నిశ్చయమవుతుందని చాలా మంది పిల్లలంటారు. కాని సాక్షాత్కారము వలన నిశ్చయము ఏర్పడజాలదు. జ్ఞాన-యోగాల ద్వారా నిశ్చయము లభిస్తుంది. 5 వేల సంవత్సరాల క్రితము కూడా ఈ సాక్షాత్కారాలు చేయించింది నేనే అని చెప్తాను. మీరాబాయికి కూడా సాక్షాత్కారమయింది. అలాగని ఆత్మ అక్కడకు వెళ్ళిపోయిందని కాదు. కూర్చొని ఉండగానే సాక్షాత్కారాలవుతాయి. కాని నన్ను ప్రాప్తి చేసుకోలేరు.

తండ్రి చెప్తున్నారు - ఏ విషయములోనైనా సంశయమున్నే, నిమిత్తముగా ఉన్న బ్రాహ్మణీలను (టీచర్లను) అడగండి. పిల్లలు కూడా నంబరువారుగా ఉన్నారని నదులు కూడా నంబరువారుగా ఉన్నారని మీకు తెలుసు. కొన్ని చెరువులు కూడా ఉన్నాయి, అందులో చాలా మురికిగా దుర్వాసన గల నీరుంటుంది. అచ్చటికి కూడా మనుష్యులు భక్తి భావముతో వెళ్తారు. అది భక్తిమార్గములోని గుడ్డినమ్మకము. ఎప్పుడూ ఎవ్వరినీ భక్తి నుండి విడిపించరాదు. జ్ఞానములోకి వస్తే భక్తి దానంతకదే వదిలిపోతుంది. బాబా కూడా నారాయణుని భక్తుడుగా ఉండేవాడు. చిత్రములో లక్ష్మి దాసి వలె, నారాయణుని పాదములొత్తుట ఈ బాబాకు నచ్చలేదు. సత్యయుగములో అలా జరగదు. కనుక ఒక చిత్రకారుని పిలిచి, లక్ష్మిని ఈ

దాసీతనము నుండి విడుదల చేయించమని చెప్పాడు. అప్పటికి బాబా ఇంకా భక్తుడే. జ్ఞానము అసలు లేనే లేదు. నిజానికి అందరూ భక్తులే. బాబా పిల్లలైన మనము అధికారులము. పిల్లలను బ్రహ్మాండానికి కూడా యజమానులుగా చేస్తారు. మీకు రాజ్యభాగ్యమిస్తానని చెప్తున్నారు. ఇటువంటి తండ్రిని ఎప్పుడైనా చూశారా? ఆ తండ్రిని పూర్తిగా స్మృతి చేయాలి. వారిని మీరు ఈ కనులతో చూడలేరు. వారితో యోగము చేయాలి. జ్ఞాన-యోగాలు చాలా సులభము. బీజము, వృక్షమును తెలుసుకోవాలి. మీరు నిరాకార వృక్షము నుండి సాకార వృక్షములోకి వచ్చారు. బాబా సాక్షాత్కారాల రహస్యమును కూడా తెలిపించారు. వృక్ష రహస్యమును కూడా తెలిపించారు. కర్మ, వికర్మ, అకర్మల గతిని గురించిన రహస్యమును కూడా బాబా తెలిపించారు. తండ్రి, టీచరు, సద్గురువు ముగ్గురి నుండి శిక్షణ లభిస్తుంది. ఇప్పుడు బాబా చెప్తున్నారు - ఇప్పుడు నేను మీకు ఎటువంటి శిక్షణను ఇచ్చి, ఎటువంటి కర్మలు చేయుట నేర్పిస్తానంటే వాటి వలన మీరు 21 జన్మలు సదా సుఖముగా ఉంటారు. టీచరు శిక్షణను ఇస్తాడు కదా. గురువులు కూడా పవిత్రముగా ఉండుటకు శిక్షణనిస్తారు, కథలు వినిపిస్తారు. కాని ధారణ బొత్తిగా జరగదు. ఇచ్చట తండ్రి చెప్తున్నారు - అంతమతి నోగతి అవుతుంది. మనుష్యులు మరణించునప్పుడు 'రామ - రామ' అని అంటే బుద్ధి ఆ వైపు పోతుందని అంటారు. ఇప్పుడు తండ్రి చెప్తున్నారు - మీకిప్పుడు సాకారముతో యోగము తొలగిపోయింది. ఇప్పుడు నేను మీకు చాలా మంచి కర్మలు చేయుట నేర్పిస్తాను. శ్రీకృష్ణుని చిత్రమును చూడండి - పాత ప్రపంచమును కాలితో తన్ని నూతన ప్రపంచములోకి వెళ్తాడు. మీరు కూడా పాత ప్రపంచాన్ని కాలితో తన్ని క్రొత్త ప్రపంచములోనికి వెళ్తారు. కనుక మీ కాళ్లు నరకము వైపు, ముఖము స్వర్గము వైపు ఉంది. శ్మశానములోకి పోవునపుడు(దింపుడు కల్లము వద్ద) శవాల ముఖము ఆ వైపు తిప్పుతారు. కాళ్లు వెనుక వైపుకు తిప్పుతారు. ఈ చిత్రము కూడా అలా తయారు చేయబడింది.

మమ్మా - బాబా మరియు పిల్లలైన మీరు ఉన్నారు. మీరు మమ్మా-బాబాలను అనుసరించాల్సి ఉంటుంది. అప్పుడు వారి సింహాసనము పై కూర్చోగలరు. రాజు సంతానాన్ని రాకుమార - రాకుమాలిలని అంటారు కదా. భవిష్యత్తులో మనము రాకుమార-రాకుమాలిలుగా అవుతామని మీకు తెలుసు. మీకు ఇటువంటి కర్మలు నేర్పించే తండ్రి, టీచరు, గురువులు ఎవరైనా ఉన్నారా, వాటి వలన మీరు సదా కాలము సుఖంగా ఉంటారు. ఇది శివబాబా ఇచ్చిన వరము. వారు ఆశీర్వదిస్తారు. మన పైన వారి కృప ఉందని కాదు. కేవలము నోటి మాటతో ఏమీ జరగదు. మీరు నేర్చుకోవలసి వస్తుంది. కేవలము ఆశీర్వాదములతో మీరు తయారుకాలేరు. వారి మతముననుసరించాలి. జ్ఞాన-యోగాలను ధారణ చేయాలి. తండ్రి తెలుపుచున్నారు - నోటి నుండి 'రామ-రామ' అన్నా శబ్దముస్తుంది. మీరు శబ్దము(వాచా) నుండి అతీతముగా వెళ్లాలి. నిశ్శబ్దముగా ఉండాలి. మంచి - మంచి నాటకాలు కూడా తయారువుతాయి. చదువురాని వారిని (బుద్ధా) తెలివిహీనులని అంటారు. ఇప్పుడు అందరినీ మరచిపోయి మీరు పూర్తి బుద్ధులుగా కండి. నేనిచ్చే మతముననుసరించండి. పరంధామములో ఆత్మలైన మీరంతా శరీరాలు లేకుండా ఉంటారు. ఇక్కడకు వచ్చిన తర్వాత శరీరాలు తీసుకుంటారు. అప్పుడు జీవాత్మలని అంటారు. నేను ఒక శరీరాన్ని వదిలి మరొక శరీరము తీసుకుంటానని ఆత్మ చెప్తుంది. నేను మీకు ఫస్ట్ క్లాసు కర్మలు నేర్పిస్తాను, టీచరు చదవిస్తారు. ఇందులో శక్తిని చూపే మాటే లేదు. సాక్షాత్కారము చేయిస్తారు. దీనిని ఇంద్రజాలమని అంటారు. మనుష్యుల

నుండి దేవతలుగా చేసే ఇంద్రజాలమును ఎవ్వరూ చెయ్యలేరు. బాబా వ్యాపారి కూడా. పాతవి తీసుకొని క్రొత్తవి ఇస్తారు. దీనిని పాత ఇనుప పాత్ర అని అంటారు. దీనికి ఎలాంటి విలువ లేదు. ఈ రోజులలో రాగి నాణ్యాలు కూడా ముద్రించుట లేదు. అక్కడైతే బంగారు నాణ్యాలుంటాయి. అద్భుతము కదా. ఎలా ఉండేది ఎలా అయిపోయింది!

తండ్రి చెప్తున్నారు - నేను మీకు నంబరువన్ కర్న నేర్పిస్తాను. 'మన్వనాభవ' గా అయిపోండి. తర్వాత చదువుకోవాలి. ఈ చదువు ద్వారా స్వర్గములో రాకుమారులుగా అవుతారు. ఇప్పుడు ప్రాయ: లోపమైన దేవతా ధర్మము మరలా స్థాపనవుతుంది. మనుష్యులు మీరు చెప్పే క్రొత్త విషయాలు విని ఆశ్చర్యపోతారు. స్త్రీ - పురుషులు కలిసి ఉంటూ పవిత్రముగా ఉండుటకు ఎలా సాధ్యమవుతుంది? అని అంటారు. భలే కలిసే ఉండండి, లేకుంటే ఎలా తెలుస్తుంది. మీ మధ్యలో జ్ఞాన ఖడ్గమును ఉంచుకోండి. ఇంత సాహసము చూపించాలి. పరీక్ష జరుగుతుంది. మనుష్యులు ఈ మాటలు విని ఆశ్చర్యపడ్డారు. ఎందుకంటే శాస్త్రాలలో ఇటువంటి విషయాలు లేనే లేవు. ఇక్కడ ప్రాక్టికల్ గా శ్రమ చేయవలసి వస్తుంది. గాంధర్వ వివాహమును శబ్దము కూడా ఇక్కడిదే. ఇప్పుడు మీరు పవిత్రంగా అవుతారు. కనుక సాహసము చూపమని బాబా చెప్తున్నారు. సన్యాసుల ముందు ఋజువు చూపాలి. సమర్థులైన తండ్రి ప్రపంచమంతటిని పావనముగా చేస్తారు. తండ్రి అంటున్నారు - భలే కలిసే ఉండండి. కేవలము నగ్నము(అపవిత్రము)గా కారాదు. ఇవన్నీ యుక్తులే. చాలా గొప్ప ప్రాప్తిని పొందుతారు. కేవలము ఈ ఒక్క జన్మ మాత్రము బాబా ఆదేశానుసారము పవిత్రముగా ఉండండి. యోగ-జ్ఞానముల ద్వారా 21 జన్మలకు సదా ఆరోగ్యవంతముగా అవుతారు. ఇందులో శ్రమ ఉంది కదా. మీరు శక్తి సైన్యము, మాయ పై విజయము పొంది జగత్ జీతులుగా అవుతారు. అందరూ కాలేరు. ఏ పిల్లలైతే పురుషార్థము చేస్తారో వారే ఉన్నత పదవిని పొందుతారు. మీరు భారతదేశమునే పవిత్రముగా చేసి మరలా భారతదేశము పైననే రాజ్యపాలన చేస్తారు. యుద్ధము ద్వారా ఎప్పుడూ విశ్వ చక్రవర్తిత్వ పదవి లభించదు. ఇది అద్భుతము కదా. ఈ సమయములో అందరూ పరస్పరము పోట్లాడుకొని సమాప్తమైపోతారు. వెన్న భారతదేశమునకు లభిస్తుంది. ఇష్టించేవారు మాతలు. మెజారిటీ మాతలే ఉన్నారు. ఇప్పుడు బాబా చెప్తున్నారు - జన్మ-జన్మాంతరాలు మీరు గురువులను ఆశ్రయిస్తూ వచ్చారు. శాస్త్రాలు చదువుకుంటూ వచ్చారు. ఇప్పుడు నేను మీకు అర్థము చేయిస్తున్నాను - సత్యము ఏదో మీకు మీరే నిర్ణయించుకోండి. సత్యయుగము న్యాయబద్ధమైన ప్రపంచము. మాయ అన్యాయస్థులుగా తయారు చేస్తుంది. ఇప్పుడు భారతవాసులు ధర్మ విరుద్ధముగా(ఇర్రిలిజియస్/IRRELIGIOUS) అయిపోయారు. ధర్మము లేనందున శక్తి లేకుండా పోయింది. అధర్మయుక్తంగా, అసత్యముగా, న్యాయ విరుద్ధంగా, భికారులుగా, దివాలాకోరులుగా అయిపోయారు. వీరు అనంతమైన తండ్రి కనుక అనంతమైన విషయాలు తెలిపిస్తారు. ఇప్పుడు నేను మరలా మిమ్ములను ధర్మ సమ్మతముగా అత్యంత శక్తివంతముగా తయారు చేస్తాను. స్వర్గముగా తయారు చేయుట అత్యంత శక్తివంతమైన పని. కాని గుప్తముగా ఉంది. మీరు గుప్త యోధులు. తండ్రికి పిల్లల పై చాలా ప్రేమ ఉంటుంది, సలహానిస్తారు. తండ్రి మతము, టీచరు మతము, గురువు మతము, కంసాలి మతము, చాకలి మతము మొదలగు మతాలన్నీ ఇందులో వచ్చేస్తాయి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.
ఆత్మిక పిల్లలకు ఆత్మిక తండ్రీ నమస్తే.

ధారణ కొరకు ముఖ్య సారము:-

1. ఈ ఒక్క అంతిమ జన్మలో తండ్రీ ఆదేశమును అనుసరించి గృహస్థ వ్యవహారములో ఉంటూ పవిత్రముగా ఉండాలి. ఇందులో సాహసము చూపించాలి.
2. శ్రీమతమును అనుసరించి సదా శ్రేష్ఠ కర్తలు చేయాలి. శబ్దము నుండి అతీతముగా వెళ్లాలి. ఇంతవరకు చదివిన దానిని, విన్న దానిని మరచిపోయి తండ్రీని స్మృతి చేయాలి.

వరదానము :- “ స్మృతి మరియు సేవల బ్యాలన్స్ ద్వారా ఉన్నతమయ్యే కళను అనుభవము

చేయు రాజ్య అధికారీ భవ ”

స్మృతి మరియు సేవల బ్యాలన్స్ ఉంటే ప్రతి అడుగులో ఉన్నతమయ్యే కళను అనుభవం చేస్తూ ఉంటారు. ప్రతి సంకల్పంలో సేవ ఉంటే వ్యర్థము నుండి విడుదలైపోతారు. సేవ జీవితములో ఒక అంగముగా తయారవ్వాలి. ఎలాగైతే శరీరములో అన్ని అవయవాలు అవసరమో అలా బ్రాహ్మణ జీవితములో విశేషమైన అంగము - సేవ. చాలా సేవ చేయుటకు అవకాశము లభించుట, స్థానము లభించుట, సాంగత్యము లభించుట - ఇది కూడా భాగ్యానికి గుర్తు. సేవ చేసే ఈ బంగారు అవకాశము తీసుకొనువారే రాజ్య అధికారులుగా అవుతారు.

సోగ్గన్:- “పరమాత్మ ప్రేమ పాలనకు స్వరూపము - సహజయోగీ జీవితము”